

[Paġna Ewlenija](#) > ... > [Sib Professionist Legali](#) > [Tradutturi/Interpreti Legali](#) > [Netherlands](#)

Tradutturi/Interpreti legali

Il-kontenut ipprovdut minn
Olanda

Olanda



Din il-paġna ttiprovdi informazzjoni dwar ir-registrazzjoni ta' interpreti u ta' tradutturi ġuramentati fin-Netherlands u l-estensjoni ta' dik ir-registrazzjoni.

L-Att dwar l-Interpreti u t-Tradutturi Ġuramentati (*Wet beëdigde tolken en vertalers*)

L-Att dwar l-Interpreti u t-Tradutturi Ġuramentati (*Wbtv*) japplika fin-Netherlands. Jirregola r-regoli u r-regolamenti għall-interpreti ġuramentati, li jipprovdu traduzzjoni bil-fomm tad-diskors li jsir b'lingwa oħra, u għat-tradutturi ġuramentati, li jipprovdu traduzzjoni bil-miktub ta' test miktub b'lingwa oħra.

L-interpretazzjoni u t-traduzzjoni huma professjonijiet liberi, li jfisser li, fil-prinċipju, ikun xi jkun it-taħriġ jew l-isfond, kulhadd jista' jsir interpretu jew traduttur indipendenti. M'għandekx bżonn tkun registrat(a) fir-[Registru tal-Interpreti u tat-Tradutturi Ġuramentati \(Rbtv\)](#) biex tagħmel dan. L-Rbtv hija bażi tad-*data* li fiha d-dettalji tal-interpreti u tat-tradutturi ġuramentati fin-Netherlands; ġestita mill-[Uffiċċju tal-Interpreti u tat-Tradutturi Ġuramentati](#). Jeħtieġlek tkun registrat(a) fl-Rbtv biex tkun tista' taħdem bħala interpretu ġuramentat jew bħala traduttur ġuramentat. Ir-registrazzjoni hija soġġetta għal ċerti rekwiżiti. Agħti titwila lis-sit web tal-[Uffiċċju tal-Interpreti u tat-Tradutturi Ġuramentati](#) għal aktar dettalji.

X'informazzjoni tinżamm fir-registru Netherlandiż?

F'konformità mal-[Artikolu 2 tad-Wbtv](#), ir-Registru tal-Interpreti u tat-Tradutturi Ġuramentati fih id-dettalji li ġejjin għal kull interpretu jew traduttur registrat fih:

1. id-dettalji ta' kuntatt;
2. jekk il-persuna hijex interpretu jew traduttur;
3. il-lingwa/i sors jew mira li biha jaħdem l-interpretu jew it-traduttur; u
4. kwalunkwe ħila speċifika oħra li l-interpretu jew it-traduttur iqis utli li jkun irregistrat hom fir-registru.

Min hu responsabbli għar-registru?

Għalkemm ir-responsabbiltà aħħarija għar-registru hija f'idejn il-Ministru għall-Ġustizzja u s-Sigurtà, dan huwa ġestit mill-[Uffiċċju tal-Interpreti u tat-Tradutturi Ġuramentati \(l-Uffiċċju Wbtv\)](#).

L-aċċess għar-Registru Netherlandiż tal-Interpreti u tat-Tradutturi Ġuramentati huwa bla ħlas?

Le, ir-registrazzjoni fir-Registru tal-Interpreti u tat-Tradutturi Ġuramentati hija soġġetta għall-ispejjeż. Agħti titwila lis-sit web tal-[Uffiċċju tal-Interpreti u tat-Tradutturi Ġuramentati](#) għal aktar dettalji.

Kif issib traduttur legali fin-Netherlands

Tfittxijiet fil-bażi tad-*data* jistgħu jitwettqu skont l-isem jew skont il-par(i) ta' lingwi.

Links relatati

[L-Uffiċċju tal-Interpreti u tat-Tradutturi Ġuramentati](#)

[Ir-Regjistru tal-Interpreti u tat-Tradutturi Ġuramentati](#)

■ L-aħħar aġġornament: 20/02/2026

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.